



گورنر KATHY HOCHUL

فوری ریلیز کے لیے: 27/6/2025

گورنر HOCHUL اور MTA نے اعلان کیا ہے کہ 29 جون سے متعدد مقامی بس روٹس پر سروس میں بہتری لائی جا رہی ہے

اسٹیٹن آئی لینڈ، بروکلین، کوینز اور برونکس میں سب سے زیادہ سواروں کے زیر استعمال آنے والے 14 مقامی بس روٹس پر سروس میں اضافہ کیا جا رہا ہے

سروس میں بہتریوں کے یہ اقدامات مارچ میں آٹھ اہم ایکسپریس بس روٹس پر کیے گئے اضافوں کے علاوہ ہیں

گورنر Kathy Hochul (کیتھی ہوکل) اور میٹروپولیٹن ٹرانسپورٹیشن اتھارٹی (Metropolitan Transportation Authority, MTA) نے آج اعلان کیا ہے کہ 29 جون سے شروع کرتے ہوئے بروکلین، کوینز، برونکس اور اسٹیٹن آئی لینڈ میں 14 مقامی بس روٹس پر سروس میں اضافہ کیا جائے گا۔ یہ آٹھ ایکسپریس بس لائنز پر اس موسم بہار کے آغاز میں مؤثر ہونے والی بہتر سروس اور جنوری میں مؤثر ہونے والی ایک لائن میں اضافہ ہے۔ سروس میں ان بہتریوں کے اقدامات سے سفر کے اوقات میں کمی آئے گی، آمدورفت کا دورانیہ مختصر ہو گا، اور بس اسٹاپس پر انتظار کا وقت کم ہو جائے گا۔ خاص طور پر ان اوقات کے لیے فریکوئنسی میں بہتری کے اقدامات کیے گئے ہیں جب بسوں میں سب سے زیادہ رش ہوتا ہے۔ بعض روٹس پر سروس میں اضافے سے انتظار کے وقت میں ڈھائی منٹ تک کمی لائی جائے گی۔

کوینز کے بس مسافروں کو اتوار سے شروع ہونے والے کوینز بس نیٹ ورک کے پہلے مرحلے سے بھی اضافی فائدہ حاصل ہو گا۔

"نیو یارک کا ہر شہری تیز رفتار، قابل اعتماد اور قابل رسائی پبلک ٹرانزٹ کا حق رکھتا ہے، اور بہتریوں کے ان اقدامات سے یہی مقصد پورا کیا جائے گا،" گورنر Hochul (ہوکل) نے کہا۔ "ہجوم کے وقت کی قیمتوں کے اطلاق کی بدولت بسوں پہلے ہی زیادہ تیزی سے چل رہی ہیں، اور اب ہم مزید سروس میں سرمایہ کاری کر رہے ہیں تاکہ نیو یارک کے ان محنتی شہریوں کے وقت کی بچت کی جا سکے جو ہمارے شہر کو رواں دواں رکھتے ہیں۔ کو-آپ سٹی (Co-Op City) سے لے کر اسٹیٹن آئی لینڈ تک، ہم ایک ایسا ٹرانزٹ نظام تشکیل دے رہے ہیں جو نیو یارک کے تمام شہریوں کی ضروریات پوری کرے۔"

MTA کے صدر اور CEO Janno Lieber (جانو لیبر) نے کہا، "شہر کے کچھ مصروف ترین روٹس پر بس سروس میں اضافہ کرنا ایک بالکل واضح فیصلہ ہے۔ بہتریوں کے ان حالیہ اقدامات، اور ان کے ساتھ ہی ہم ہر بورو میں بس نیٹ ورک کے جو جامع نئے ڈیزائنز مکمل کر رہے ہیں، ان کے نتیجے میں ہر روز ہمارے ساتھ سفر کرنے والے نیو یارک کے لاکھوں شہریوں کے لیے صورتحال بدل رہی ہے۔"

NYC ٹرانزٹ کے صدر Demetrius Crichlow (ڈیمیٹریس کرچلو) نے کہا "ہجوم کے وقت میں آسانی کے آغاز کے ساتھ ہی بسوں پر سفر کرنے والوں کی تعداد میں مسلسل اضافہ ہو رہا ہے، اس لیے 14 مقامی روٹس پر سروس میں بہتری لانے سے نیو یارک کے شہریوں کے لیے تیز رفتار، مسلسل اور قابل بھروسہ بس سروس کو ہر وقت دستیاب بنانے کا کام آسان تر ہو گیا ہے۔ یہ روٹس ان بہت سے لوگوں کے لیے زندگی کا ایک اہم سہارا ہیں جو سب وے اسٹیشنز کے قریب نہیں رہتے۔"

نومبر 2024 میں گورنر Hochul (ہوکل) کی جانب سے مجوزہ، اور ہجوم کے وقت کی قیمتوں کے آغاز سے منسلک یہ اقدام، سروس میں بہتری کے اُن متعدد اقدامات میں سے ایک ہے جن کے ذریعے اسٹیک ہولڈرز مسافروں کو خود گاڑی چلانے کے بجائے بہتر متبادل فراہم کرنے کی کوشش کر رہے ہیں۔ ذیل میں اُن مقامی بس روٹس کی فہرست دی گئی ہے جو اس بہتر سروس سے مستفید ہوں گے۔ یہ روٹس زیادہ تعداد میں مسافروں کو سہولت فراہم کرتے ہیں اور ہجوم کے وقت میں آسانی کے باعث اب خاص طور پر سب وے نظام سے کم مستفید ہونے والے علاقوں میں، مسافروں کو تیز، محفوظ اور قابلِ بھروسہ ٹرانزٹ سروس تک زیادہ رسائی حاصل ہو رہی ہے۔

برونکس:

- (Riverdale-Norwood) **Bx10**
- (Port Morris-Fordham Plaza) **Bx17**
- (Co-op City-Pelham Bay Park Station) **Bx23**
- (Co-op City-Fordham Center) **Bx28/Bx38**

بروکلین:

- (Crown Heights-Canarsie) **B17**
- (Fulton St-Ridgewood) **B26**
- (Sea Gate-Stillwell Avenue Station) **B74**
- (Canarsie-Downtown Brooklyn) **B103**

کوینز:

- (Flushing-Ft. Totten) **Q13**
- (Bayside-Flushing) **Q28**
- (Rockaway Park-Midwood) **Q35**
- (Flushing-Long Island City) **Q66**
- (Long Island City-Astoria) **Q69**

اسٹیٹن آئی لینڈ:

- (Staten Island Mall-Bay Ridge) **S79 SBS**

ذیل میں برونکس، بروکلین، کوینز اور اسٹیٹن آئی لینڈ میں اُن ایکسپریس بس روٹس کی فہرست دی گئی ہے جن پر پہلے ہی توسیع شدہ سروس نافذ کی جا چکی ہے:

- (Canarsie-Avenue H-Midtown/Downtown) **BM2**
- (Spring Creek-Linden Blvd-Woodhaven Blvd-Midtown) **BM5**
- (Bay Ridge-Midtown/Downtown) **X27**
- (Lindenwood-Cross Bay Blvd-Woodhaven Blvd-Midtown) **QM15**
- (Eltingville-Hylan Blvd-Midtown/Downtown) **SIM1C**
- (Huguenot-Richmond Av-Midtown/Downtown) **SIM4C**
- (Annadale-Arden Av-Midtown) **SIM23**

(Prince's Bay-Huguenot Av-Midtown) **SIM24** •

سروس میں اضافے کے لیے آؤٹر بورو ٹرانسپورٹیشن اکاؤنٹ (Outer Borough Transportation Account) سے \$8 ملین کا فنڈ فراہم کیا جا رہا ہے، جسے ریاست نیو یارک کی قانون ساز اسمبلی نے 2018 میں مینہیٹن میں ٹرانسپورٹیشن سروس کو بہتر بنانے کے لیے قائم کیا تھا۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)